



## એકવાર બિસ્મિલ્લાહિર્રહમાનિર્રહીમ પઢવાની મહાન ફઝીલત



بِسْمِ اللَّهِ الرَّحْمَنِ الرَّحِيمِ

એકવાર બિસ્મિલ્લાહ... પઢવા બદલ છોત્તેર હજાર (૭૬૦૦૦) નેકીઓ મળશે, છોત્તેર હજાર (૭૬,૦૦૦) ગુનાહ માફ થશે, છોત્તેર હજાર (૭૬,૦૦૦) દરજાત બુલંદ થશે.

બિસ્મિલ્લાહ ની તિલાવત કરવા બદલ મળતા અજર-સવાબનું વર્ણન કરતાં મશહૂર સહાબી હઝરત અબ્દુલ્લાહ ઇબ્ને મસ્ઊદ (રદિ.) ફરમાવે છે કે :

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ قَرَأَ  
”بِسْمِ اللَّهِ الرَّحْمَنِ الرَّحِيمِ“ كَتَبَ اللَّهُ لَهُ  
بِكُلِّ حَرْفٍ أَرْبَعَةَ أَلْفٍ حَسَنَةً وَمَحَا عَنْهُ أَرْبَعَةَ  
أَلْفٍ سَيِّئَةً وَرَفَعَ لَهُ أَرْبَعَةَ أَلْفٍ دَرَجَةً

(અર્થ : રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું : જે માણસ “બિસ્મિલ્લાહિર્રહમાનિર્રહીમ”ની તિલાવત કરે છે, તો અલ્લાહ તઆલા બિસ્મિલ્લાહના દરેક હર્ફ (અક્ષર)ના બદલામાં તેના નામ-એ-આ’માલ (કર્મપત્ર)માં ચાર હજાર નેકીઓ લખી દે છે અને તેના ચાર હજાર ગુનાહ માફ ફરમાવી દે છે અને તેના ચાર હજાર દરજાત બુલંદ ફરમાવી દે છે.)

(તફસીરે ફત્હુલ કદીર : ૧/૧૮, સંદર્ભ : મવલાના મુહમ્મદ રૂહુલ્લાહ નફ્શબંદી કૃત  
“બિસ્મિલ્લાહ કે ફઝાઈલ વ બરકાત” : ૧૨૬)

## બજારમાં તસ્બીહની ફઝીલત

નબીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું : બજાર ભૂલ અને ગફલતની જગ્યા છે. બસ, જે માણસ બજારમાં એક વખત તસ્બીહ سُبْحَانَ اللَّهِ (સુબ્હાનલ્લાહ) પઢશે તો અલ્લાહ તઆલા એના બદલામાં એ માણસ માટે દસ લાખ નેકીઓ લખી આપશે.

(તુઝહહ : ૧/૧૧૮, સંદર્ભ : તરગીબુલ મુસ્લિમીન : ૨૧૫)

જરા વિચારો, મારા ભાઈઓ ! આ તસ્બીહ બજારમાં એક વખત પઢશે તો અલ્લાહ તઆલા તેના બદલામાં દસ લાખ (૧૦,૦૦,૦૦૦) નેકીઓ લખી આપશે.

એક વખત “સુબ્હાનલ્લાહ” જે માણસ બજારમાં પઢશે તો ઈન્શાઅલ્લાહ અલ્લાહ તઆલા દસ લાખ ઝાડો તેના હિસ્સાની જન્નતમાં રોપી દેશે. કેમ કે એક વખત “સુબ્હાનલ્લાહ” પઢવાથી અલ્લાહ તઆલા એક ઝાડ તે માણસની જન્નતમાં રોપી દે છે. (હદીથ) પરંતુ બજાર એ ગફલતની જગ્યા છે માટે ત્યાં પઢવાનો અજર અને સવાબ પણ ઘણો જ મોટો છે અને એના પઢવા પર બીજો જે સવાબ આપશે તે તો અલગ.

હવે જે માણસ રમઝાનુલ મુબારકમાં આ તસ્બીહ એક વખત બજારમાં પઢશે તો ઈન્શાઅલ્લાહ તે માણસનો સવાબ સિત્તેર (૭૦) ગણો વધી જશે, કારણ કે રમઝાનમાં એક નેકીનો સવાબ સિત્તેર ગણો મળે છે. (હદીથ). તો આ હિસાબ પ્રમાણે તે માણસની જન્નતમાં ઈન્શાઅલ્લાહ અલ્લાહની ઝાતથી ઉમ્મીદ અને આશા છે કે એક વખત “સુબ્હાનલ્લાહ” રમઝાનુલ મુબારકમાં બજારમાં પઢવાથી  $(૧૦,૦૦,૦૦૦ \times ૭૦ = ૭,૦૦,૦૦,૦૦૦)$  સાત કરોડ ઝાડો અલ્લાહ તઆલા તે માણસની જન્નતમાં રોપી દેશે. અલ્લાહ તઆલા અમલની તૌફીક આપે, આમીન. પઢવામાં બહુ જ નાનો અમલ છે, પરંતુ અજર અને સવાબની દ્રષ્ટીએ ઘણો જ મોટો અમલ છે.

### બજારમાં પઢવાનો મહાન અજર અને સવાબ

(૧) હઝરત ઉમર ઇબ્ને ખત્તાબ (રદિ.) થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ) એ ફરમાવ્યું : જે માણસ બજારમાં દાખલ થતી વખતે આ (નીચે દર્શાવેલી) દુઆ પઢી લેશે તો અલ્લાહ તઆલા એના હિસાબ (નામ-એ-આ'માલ) માં દસ લાખ નેકીઓ લખી આપશે, એની દસ લાખ ખતાઓ યા ગુનાહોને માફ ફરમાવી દેશે અને એના દસ લાખ દરજાત બુલંદ ફરમાવશે. (તિરમિઝી શરીફ)

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ  
وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ  
بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ ط

(૨) એક હદીષ અનુસાર ઉપરોક્ત દુઆ પઢનાર માટે (ઉક્ત ફઝાઈલ ઉપરાંત) જન્મતમાં એક મહેલ પણ બનાવી દેવાશે.

(મુસ્તદરકે હાકિમ, નવવી કૃત “અલ અઝકાર” પૃ. ૨૪૨,

હદીષ નં. ૮૫૫)

સાર : ઇમામ બગવી (રહ.) ફરમાવે છે કે મામૂલી ઝિક્ર કરવા પર આવો મહાન સવાબ મળવાની હિકમત એ જ છે કે ઝિક્ર કરનારે ગાફિલ લોકોના પ્રચંડ સમૂહમાં અલ્લાહ તઆલાને યાદ રાખ્યો. બજાર એક ગફલતની જગ્યા છે, તેથી ત્યાં અલ્લાહ તઆલાને યાદ કરવું વધુ અજર અને સવાબનું કામ છે.

(૩) હઝરત અબૂ કલાબહ (રદિ.) ફરમાવે છે કે બે માણસ એક વખતે બજારમાં મળ્યા. એ બન્નેએ એક બીજાને કહ્યું, બજાર ગફલતની જગ્યા છે. અહિંયા સર્વે લોકો અલ્લાહની યાદથી ગાફિલ છે. આવ, અહિંયા આપણે અલ્લાહની યાદ કરીએ. બન્ને



જણાએ બજારમાં અલ્લાહનો ઝિક કર્યો. ભોગજોગે તેમાંનો એક મરણ પામ્યો તો બીજાએ તેને ખ્વાબમાં જોયો. મરનારે એને કહ્યું, તને કંઈ ખબર છે ? જે દિવસે મેં અને તું બજારમાં અલ્લાહને યાદ કર્યો હતો, તે જ દિવસે ત્રીજા પહોરે અલ્લાહ તઆલાએ મને બખ્શી દીધો, એટલે કે મરતાં જ બખ્શી દેવામાં આવ્યો.

(ઈબ્ને અબીદુન્-યા)

જરા વિચારો, મારા ભાઈઓ ! ઉપરનો કલિમો બજારમાં રમઝાન વગરના દિવસોમાં એક વખત પઢે તો દસ લાખ નેકીઓ મળે છે. દસ લાખ ગુનાહો માફ થઈ જાય છે અને દસ લાખ દરજજાઓ બુલંદ થાય છે અને એક મહેલ, પરંતુ જે માણસ આ જ અમલને રમઝાનના દિવસોમાં કરશે તો સવાબ અને અજરનો હિસાબ—કિતાબ બદલાઈ જશે. કેમ કે રમઝાનમાં દરેક નેકીનો બદલો સિત્તેર ગણો મળે છે (હદીષ). એ હિસાબે આ જ કલિમો રમઝાનમાં એક વખત પઢવાનો સવાબ દસ લાખ  $10,00,000 \times 70 = 7,00,00,000$  (૭ કરોડ) નેકીઓ અને  $1 \times 70 = 70$  (સિત્તેર) મહેલો તો ઈન્શાઅલ્લાહ એક વખત પઢવાથી તે માણસને ૭,૦૦,૦૦,૦૦૦ (૭ કરોડ) નેકીઓ મળશે. ૭,૦૦,૦૦,૦૦૦ (૭ કરોડ) ગુનાહો માફ થશે. ૭,૦૦,૦૦,૦૦૦ (૭ કરોડ) દરજજાઓ બુલંદ થશે અને ૭૦ મહેલો જન્નતમાં મળશે, ઈન્શાઅલ્લાહ.

અલ્લાહ તઆલા ખૂબ-ખૂબ અમલ કરવાનો શોખ અને ઝોંક નસીબ ફરમાવે, આમીન.

મારા ભાઈઓ ! આ સવાબ તો ઓછામાં ઓછો આટલો તો મળશે જ, ઈન્શાઅલ્લાહ. પછી જેવી નિયત, ખુલૂસ અને ઈખ્લાસ હશે તો પછી તે પ્રમાણે સવાબ મળશે, ઈન્શાઅલ્લાહ.





## જન્મતમાં ઝાડો રોપવાના તથા મહેલો તૈયાર કરવાનાં અમલો

દરેક કલિમહનાં બદલામાં જન્મતમાં  
એક ઝાડ રોપી દેવામાં આવે છે.

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

ફઝીલત : એના પ્રત્યેક (દરેક) કલિમહનાં બદલામાં તમારા માટે  
એક ઝાડ રોપી દેવામાં આવે છે. (ફઝાઈલે આ'માલ)

## જન્મતમાં સોનાનાં મૂળિયાવાળા એક હજાર (૧૦૦૦) ઝાડો રોપવામાં આવશે

તસ્બીહની ફઝીલત

જે માણસ (એકવાર)

سُبْحَانَ اللَّهِ وَبِحَمْدِهِ

સુબહાનલ્લાહિ વ બિહમ્દિહી

પઢે છે, તો તેના માટે જન્મતમાં એક હજાર ઝાડ રોપી દેવામાં આવે  
છે. આ વૃક્ષોનાં મૂળિયાં સોનાનાં હશે અને ડાળાં-પાંખડાં  
મોતીઓથી જડાયેલાં હશે તથા એમનાં ફળ અતિ ગોળમટોળ હશે  
(એટલે કે બહુજ મનમોહક અને સૌંદર્યવાન હશે), જે માખણથી વધુ  
નરમ-મુલાયમ હશે અને મધથી વધુ મીઠાં હશે. જ્યારે જ્યારે પણ  
એ વૃક્ષો ઉપરથી કોઈ ફળ તોડવામાં આવશે, તો એની જગ્યાએ  
(આપોઆપ) બીજું ફળ ઉગી કે ફૂટી નિકળશે, જેવું કે આથી પહેલાં  
હતું.

(હાકીમ, દયલમી અન અનસ રદિ. સંદર્ભ : કન્ઝુલ ઉમ્માલ :  
ભાગ-૧, પૃષ્ઠ : ૨૪૦, હદીસ ક્રમાંક : ૨૦૫૪)

﴿بِسْمِ اللَّهِ الرَّحْمَنِ الرَّحِيمِ﴾

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝  
لَمْ يَكُنْ لَهُ كُفُوًا أَحَدٌ ۝ (سورة الاخلاص ۱: ۴-۳)

﴿ સો (૧૦૦) મહેલ તા'મીર થશે, ઉપરાંત ..... ﴾

ફઝીલત : હઝરત અનસ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસે વુઝૂ સાથે સો (૧૦૦) વાર (સૂરએ) “કુલ હુવલ્લાહુ અહદ....” પઢી. એવી રીતે કે સૂરએ ફાતિહાથી શરૂઆત કરી તો અલ્લાહ તઆલા તેના માટે દરેક હર્ફ (અક્ષર)ના બદલામાં દસ નેકીઓ લખશે અને તેના દસ દરજાત બુલંદ ફરમાવશે અને તેના માટે જન્નતમાં સો (૧૦૦) મહેલ તા'મીર ફરમાવશે. (બયહકી કૃત “શુઅબુલ ઈમાન” હદીષ નં : ૨૩૧૮)



﴿ જન્નતમાં એક “ગુંબદ” (મિનારો) તૈયાર થાય છે ﴾

એક હદીષમાં આવ્યું છે કે જે માણસ

سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ

સુબ્હાનલ્લાહિ વ બિહમ્દિહી, સુબ્હાનલ્લાહિલ અઝીમ.

સાત (૭) વખત પઢશે તો તે માણસ માટે જન્નતમાં એક ગુંબદ (મિનારો) તા'મીર (તૈયાર) થઈ જાય છે.

(મશહૂર મુહદિસ હાફિઝ ઇબ્ને કથિમ (રહ.)ની કિતાબ

“અલ્ વાબિલુસ્સયિબ” ફઝાઇલે ઝિક, ફઝાઇલે આ'માલ)

## યાળીસ (૪૦) વર્ષની ઇબાદતનો સવાબ

سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ ط

**ફઝીલત:** આ તસ્બીહને મગરિબની નમાઝ બાદ પઢવાથી યાળીસ (૪૦) વર્ષની ઇબાદતનો સવાબ મળે છે.

[“મો’મિનકી ઝિંદગી” : ૫૫. સ્ત્રોત : હઝ. મવ. મુફતી ઇસ્માઈલ વાડીવાલા સા. ફત “હુઝૂર (સલ.)ની મુહબ્બત” : ૨૪]

આ ફરિશ્તાઆની તસ્બીહ છે.

(ફતહુલ બારી શર્હ બુખારી શરીફ : ૧૧/૨૦૭).

(૧ તસ્બીહ = ૧૦૦ વખત)

## તસ્બીહ પઢવાની ફઝીલત (વિતેલા વર્ષોનાં ગુનાહો માફ)

હદીષ શરીફમાં છે :

”مَنْ سَبَّحَ عِنْدَ غُرُوبِ الشَّمْسِ سَبْعِينَ  
تَسْبِيحَةً غُفِرَ لَهُ سَائِرُ عَمَلِهِ-“

“મન સબ્બહ ઇન્દ ગુરુબિશશ્મિસ સબ્બીન તસ્બીહતન ગુફિર લહુ સાઅિરુ અમલિહી.”

(અર્થ : જે માણસે ગુરુબે આફતાબ (સૂર્યાસ્ત) વખતે સિત્તેર (૭૦) વાર તસ્બીહ ط سُبْحَانَ اللَّهِ (સુબ્હાનલ્લાહ) પઢી, તો અલ્લાહ તઆલા તેના પાછલા (વિતેલા વર્ષોના) દરેક પ્રકારના અમલ (ગુનાહ) માફ ફરમાવી દેશે.)

(દયલમી, કન્ઝુલ ઉમ્માલ : ૧/૪૭૩, હદીષ ક્રમાંક : ૨૦૫૭)

નોટ : સિત્તેર વાર તસ્બીહ (સુબ્હાનલ્લાહ) પઢવામાં માત્ર એક મિનિટ જેટલોજ સમય લાગે છે.



التَّحِيَّاتُ لِلَّهِ وَالصَّلَوَاتُ وَالطَّيِّبَاتُ،  
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ  
وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ  
الصَّالِحِينَ، أَشْهَدُ أَنْ لَا إِلَهَ إِلَّا اللَّهُ  
وَأَشْهَدُ أَنَّ مُحَمَّدًا عَبْدُهُ وَرَسُولُهُ ط





• • •

કૃત્તિ ઇબ્રાહીમ

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ  
كَمَا صَلَّيْتَ عَلَى إِبْرَاهِيمَ وَعَلَى آلِ  
إِبْرَاهِيمَ إِنَّكَ حَمِيدٌ مَجِيدٌ اللَّهُمَّ  
بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا  
بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ  
إِنَّكَ حَمِيدٌ مَجِيدٌ ط




# VISIT | ONLINE

[www. aakhiratkatothfa.com](http://www.aakhiratkatothfa.com)



To order these books please contact :  
**DARUL ULOOM KANTHARIA, AT & PO. MAHMOOD NAGAR**  
**KANTHARIA, BHARUCH, (GUJ.) INDIA PIN : 392 015,**  
**TEL : 02642-257086, FAX : 02642-257480**

visit **online**  
[www. aakhiratkatothfa.com](http://www.aakhiratkatothfa.com)



To order these books please contact :  
**DARUL ULOOM KANTHARIA, AT & PO. MAHMOOD NAGAR**  
**KANTHARIA, BHARUCH, (GUJ.) INDIA PIN : 392 015,**  
**TEL : 02642-257086, FAX : 02642-257480**